

# ఉల్లాసంగా.. ఉత్సాహంగా..

• ఘనంగా నూతన సంవత్సర వేడుకలు • ఆలయాలకు పోటిత్తిన భక్తులు • ఇండ్ల ముందు రంగురంగుల ముగ్గులు



తాండూరు: కొత్త ఏడాది వేడుకల్లో మున్సిపల్ వైస్ చైర్పర్సన్ దీప

న్యూస్ నెట్ వర్క్, నమస్తే తెలంగాణ: నూతన సంవత్సరం వేడుకలను ప్రజలు జిల్లా వ్యాప్తంగా ఘనంగా జరుపుకున్నారు. 2023 సంవత్సరానికి వీడ్కోలు పలుకుతూ కొత్త ఏడాది 2024 కి సాధరంగా స్వాగతం పలికారు. ఇండ్లలోనే కొందరు కేక్ లు కట్టేసి సంబురాలు చేసుకున్నారు. ఆదివారం అర్చనాత్రి దాటి కొత్త ఏడాదిలో ప్రవేశించిన వెంటనే మిత్రులు, బంధువులకు ఫోన్ లలో సందేశాలు పంపుతూ కొత్త ఏడాది శుభాకాంక్షలు తెలుపుతున్నారు. సోమవారం ఉదయం కొందరు దేవాలయాలకు వెళ్లి ప్రత్యేక పూజలు చేశారు. నూతన సంవత్సరంలో మంచి జరగాలని దేవుణ్ణి ప్రార్థించారు. ఇండ్ల ముందు కొత్త ఏడాదికి స్వాగతం పలుకుతూ ముగ్గులు వేశారు. కొత్త ఏడాది వేడుకల సందర్భంగా ఆదివారం రాత్రి వరకు బేకరి పావులు, కిచెన్ సెంటర్లు, మరన దుకాణాలు రద్దీగా కనిపించాయి. కొడంగల్ లో మహాలక్ష్మివేదకేశ్వర స్వామి దేవాలయంలో ప్రత్యేక

పూజా కార్యక్రమాలు జరిగాయి. బొంరాన్ పేట పోలీస్ స్టేషన్ లో ఎస్సై శంకర్ సిబ్బందితో ఆది వారం రాత్రి కేక్ కట్ చేసి కొత్త ఏడాదికి స్వాగతం పలికారు. కులకవర్ష మండల పరిధిలోని బండవెల్లిపల్లె పాంబండ శ్రీ రామలింగేశ్వర స్వామి దేవాలయం భక్తులతో కిక్కిరిసిపోయింది. నూతన వాహనాలు తీసుకొని దేవాలయాల దగ్గర పూజలు చేయించారు



బొంరాన్ పేట: కొత్త ఏడాదికి స్వాగతం పలుకుతూ కేక్ కట్ చేస్తున్న ఎస్సై శంకర్



కొడంగల్: వేదకేశ్వరస్వామిని దర్శించుకుంటున్న భక్తులు



కులకవర్ష: పాంబండ శ్రీరామలింగేశ్వర స్వామిని దర్శించుకుంటున్న భక్తులు



వికారాబాద్ జనవరి 1: నూతన సంవత్సరం సందర్భంగా తెలంగాణ శాసన సభా పతి, వికారాబాద్ ఎమ్మెల్యే గడ్డం ప్రసాద్ కుమార్ సోమవారం రాజ్ భవన్ లో గవర్నర్ తమిళిసై సాందరరాజన్, ముఖ్యమంత్రి రేవంత్ రెడ్డిలకు శుభాకాంక్షలు తెలిపారు.



తాండూరు, జనవరి 1: నూతన సంవత్సరం సందర్భంగా సోమవారం తాండూరు ఎమ్మెల్యే బుయ్యని మనోహర్ రెడ్డి హైదరాబాద్ లో గవర్నర్ తమిళిసై, స్పీకర్ గడ్డం ప్రసాద్ కుమార్, మంత్రులు జూపల్లి కృష్ణారావు, సీతక్క, దుద్దిల్ల శ్రీధర్ బాబులను కలసి శుభాకాంక్షలు తెలిపారు.

## ఎస్ బీఐ లో సిబ్బందిని పెంచాలని

### రేపటి నుంచి లలే నిరాహార దీక్షలు

బొంరాన్ పేట, జనవరి 1 : బొంరాన్ పేట ఎస్ బీఐ లో సిబ్బంది సంఖ్యను పెంచాలని డిమాండ్ చేస్తూ బుధవారం నుంచి బ్యాంకు ముందు రిలే నిరాహార దీక్షలు చేపడుతున్నట్లు ప్రజా సంఘాల నాయకులు వెల్లడించారు. సోమవారం వారు బొంరాన్ పేటలో విలేజ్ కలెక్టర్ మాట్లాడుతూ బ్యాంకులో తగినంత సిబ్బంది లేక డబ్బాల్ని జమ చేయాలన్నా, తీసుకోవాలన్నా గంటల తరబడి క్యూలో నిలబడాల్సి వస్తుందని వారు ఆవేదన వ్యక్తం చేశారు. బ్యాంకులో ఆరు వేల మంది ఖాతాదారులు ఉన్నా తగినంత సిబ్బంది లేక ఖాతాదారులకు సేవలు అందడం లేదని వారు అన్నారు. పంట రుణాలు సకాలంలో అందడం లేదని వాపోయారు. బ్యాంకు ఉన్నతాధికారులను కలిసి సిబ్బంది సంఖ్యను పెంచి మెరుగైన సేవలు అందించాలని కోరినా స్పందన లేదని ప్రజా సంఘాల నాయకులు ఆరోపించారు. సమస్య పరిష్కారం అయ్యే వరకు బుధవారం నుంచి రిలే నిరాహార దీక్షలు చేస్తామని ఎస్సీ, ఎస్టీ, బీసీ, మైనార్టీ హక్కుల పోరాట సమితి జిల్లా అధ్యక్షుడు చంద్రయ్య, కేఎన్ పీఎస్ నాయకులు లక్ష్మయ్య, అంబేద్కర్ యువజన సంఘం అధ్యక్షుడు లక్ష్మణ్, చిన్నయ్య తదితరులు తెలిపారు.

## శిఖం భూమిని కాపాడాలని రైతుల ఆందోళన



దోమ, జనవరి 1: మండల పరిధిలోని దిర్లంపల్లి గ్రామానికి చెందిన కుడి చెర్ల్య శిఖం భూమి ఆరు ఎకరాలను గ్రామానికి చెందిన భగవంత్ రెడ్డి కబ్బా చేశారని దిర్లంపల్లి రైతులతో కలిసి వ్యవసాయ కార్మిక సంఘం జిల్లా అధ్యక్షుడు వెంకటయ్య, మండల నాయకుడు హెచ్ సత్యయ్య తహశీల్దార్ కార్యాలయం ముందు ఆందోళన చేశారు. ఈ సందర్భంగా వారు మాట్లాడుతూ గతంలో ఉన్న తహసీల్దార్ ఈ భూమిని సర్వే చేసి కబ్బా నుంచి విడిపించినప్పటికీ గత కొద్ది రోజులుగా సదరు వ్యక్తి మరోసారి శిఖం భూమిని కబ్బా చేశాడని ఆరోపించారు. తహసీల్దార్ పురుషోత్తం, ఇరిగేషన్ ఏకాకి ఫిర్యాదు చేసినప్పటికీ ఫలితం లేదన్నారు. ఇప్పటికైనా తహసీల్దార్లు, ఇరిగేషన్ అధికారులు స్పందించి కబ్బాకు గురైన భూమిని స్వాధీనం చేసుకొని సదరు వ్యక్తిపై క్రిమినల్ కేసు నమోదు చేయాలని వ్యవసాయ కార్మిక సంఘం నాయకులు కోరారు. అనంతరం ఇదే విషయంపై దోమ ఎస్సై రవిగౌడ్ కు ఫిర్యాదు చేసినట్లు తెలిపారు. ఈ కార్యక్రమంలో రైతులు సత్యయ్య, రఘురామ్, శేఖర్, అంజలయ్య, చిన్నయ్య, బిచ్చమ్మ, వెంకటమ్మ, కార్మిక సంఘం నాయకులు తదితరులు పాల్గొన్నారు.

## నేడు మండల సర్వ సభ్య సమావేశం

వికారాబాద్, జనవరి 1: వికారాబాద్ మండల పరిషత్ కార్యాలయంలో ఎంపీపీ అధ్యక్షతన మంగళవారం ఉదయం 11 గంటలకు మండల సర్వ సభ్య సమావేశం నిర్వహించనున్నట్లు ఎంపీపీపీ సత్యయ్య సోమవారం ఒక ప్రకటనలో తెలిపారు. సంబంధి శాఖల అధికారులు పూర్తి సమాచారంతో సమావేశానికి హాజరు కావాలని ఆయన కోరారు.

## నేటి నుంచి ప్రజాపాలన దరఖాస్తుల స్వీకరణ

పెద్దేముల్, జనవరి 1 : ప్రజాపాలనలో భాగంగా ఆరు గ్యారెంటీల దరఖాస్తులను మంగళవారం నుంచి స్వీకరించనున్నట్లు మండల తహసీల్దార్ కె.కె.పి. తెలిపారు. మంగళవారం ఉదయం 8 గంటల నుంచి మధ్యాహ్నం 12 గంటల వరకు రుద్రారం, బండపల్లి, మాల్పల్లి గ్రామ పంచాయతీల దగ్గర, మధ్యాహ్నం 2 గంటల నుంచి నాయంత్రం 6 గంటల వరకు నాగులపల్లి, గోపాల్పూర్ గ్రామ పంచాయతీల వద్ద దరఖాస్తులను స్వీకరించనున్నట్లు తెలిపారు. ఆరు గ్యారెంటీ పథకాలను ఆన్ లైన్ చేస్తామని ప్రజలను మోసం చేసేందుకు కొంతమంది దళారులు ప్రయత్నిస్తున్నారని వారి పట్ల అప్రమంగా ఉండాలన్నారు. ఈ పథకాలకు ఆన్ లైన్ లో ఎలాంటి దరఖాస్తులు సమర్పించాల్సిన అవసరం లేదన్నారు. కులం, ఆదాయ ధృవీకరణ పత్రాలు కూడా అవసరం లేదని, కేవలం ఆధార్ కార్డు, రేషన్ కార్డులు జత పరిస్థితి సరిపోతుందన్నారు. ఈ విషయాన్ని ప్రజలు గమనించాలన్నారు. ఒకవేళ ఎవరైనా దరఖాస్తులను ఆన్ లైన్ చేస్తామని ప్రజలను మోసం చేయడానికి ప్రయత్నిస్తే అలాంటివారిని గుర్తించి క్రిమినల్ కేసులు నమోదు చేసి జైలుకు పంపిస్తామని తహసీల్దార్ కిషన్ హెచ్చరించారు.

## ఆధ్యాత్మిక చింతనను అలవర్చుకోవాలి



మోమినపేట, జనవరి 1: ప్రతి ఒక్కరూ ఆధ్యాత్మిక చింతనను అలవర్చుకోవాలని వికారాబాద్ మాజీ ఎమ్మెల్యే డాక్టర్ మెతుకు ఆనంద్ అన్నారు. మండల పరిధిలోని చక్రంపల్లి గ్రామం వెలసిన శ్రీ భ్రమరాంబ మల్లికార్జున స్వామి జాతర మహోత్సవంలో పాల్గొని ప్రత్యేక పూజలు నిర్వహించారు

## అయోధ్య శ్రీరాముడి అక్షింతలు పంపిణీ



పరిగి టౌన్, జనవరి 1: అయోధ్య నుంచి తీసుకొచ్చిన శ్రీరాముడి అక్షింతలను సోమవారం పరిగి మున్సిపల్ పరిధిలోని మాడో వార్డులో బీజేపీ నాయకులు పంపిణీ చేశారు. ఈ నెల 22న అయోధ్యలో శ్రీరామ మందిరం ప్రారంభోత్సవం ఉంటుందని ఆరోజున ప్రతి ఒక్క హిందువు భక్తిభావంతో సాయంత్రం వేళలో ఇంటి ముందు దీపాలు వెలిగించాలని బీజేపీ నాయకులు రాంపందర్, అంజనేయులు, కిష్టయ్య సూచించారు. శ్రీరామ నామ స్మరణతో ఇంటింటికీ వెళ్లి అక్షింతలు పంచడం వల్ల భక్తులు నూతన సంవత్సరం రోజున ఆ శ్రీరాముని ఆశీస్సులు తమపై ఉంటాయని ఆనందం వ్యక్తం చేశారు. కార్యక్రమంలో మహిపాల్, అంజయ్య పాల్గొన్నారు.



మర్పల్లి, జనవరి 1: నూతన సంవత్సరం సందర్భంగా సోమవారం మండల నాయకులు ఆనెంట్ల స్పీకర్, వికారాబాద్ ఎమ్మెల్యే ప్రసాద్ కుమార్ ను నగరంలోని ఆయన నివసంలో కలిసి పుష్కగుచ్ఛం అందజేసి శుభాకాంక్షలు తెలిపారు. ఈ కార్యక్రమంలో నాయకులు రాములు యాదవ్, రవీందర్, ఖలీ మొద్దీస్, అశోక్, రావన్న, సర్వేశ్వర్, లడ్డు పటేల్, తదితరులు ఉన్నారు.